

रानी दुर्गावती विश्वविद्यालय, जबलपुर

विश्वविद्यालय में शोधकार्यों पर हो फुल फोकस: कुलपति प्रो. मिश्र

कुलपति ने सभी विभागाध्यक्षों से वीडियो कॉल के माध्यम से बैठक कर जारी किए निर्देश

जबलपुर 18 अप्रैल। रादुविवि में सभी शैक्षणिक विभागों में विशेषकर शोधकार्यों पर फुल फोकस किया जाना चाहिए। कोरोना वायरस संकट के वैश्विक प्रकोप के बीच देश में लॉकडाउन की स्थिति है, ऐसे में विश्वविद्यालयीन शिक्षक शोध व नए अनुसंधानों की ओर बेहतर तरीके से नवाचारों का उपयोग करने में सक्षम हैं। इससे प्रत्येक शोधकार्य को कुछ नए एवं बेहतर तरीके से करने का प्रयास आपको मोटिवेटेड रहने में मदद तो करता ही है बल्कि ये समाज और राष्ट्र विकास का सकारात्मक प्रयास भी है। उपरोक्त विचार माननीय कुलपति प्रो. कपिल देव मिश्र ने शनिवार को रादुविवि के सभी शैक्षणिक विभागों के विभागाध्यक्षों से वीडियो कॉल के माध्यम से ऑनलाईन रूबरू होकर व्यक्त किए। उन्होंने यह भी कहा कि विभागाध्यक्ष प्रतिदिन प्रातः 10.30 से 5.00 बजे तक वीडियो कॉल के माध्यम से किसी भी समस्या पर चर्चा कर सकते हैं।

माननीय कुलपति प्रो. मिश्र ने ऑनलाईन वीडियो कॉल के माध्यम से जानकारी देते हुए बताया कि विगत दिनों महामहिम राज्यपाल एवं कुलाधिपति श्री लालजी टण्डन द्वारा मध्य प्रदेश के समस्त कुलपतियों की वीडियो कॉन्फ्रेंसिंग की गयी थी। उक्त बैठक में महामहिम राज्यपाल एवं कुलाधिपति महोदय को बताया गया कि समय समय पर विश्वविद्यालय द्वारा सोशल मिडिया के माध्यम से किये जा रहे जागरूकता अभियान से भी राजभवन को निरंतर अवगत करवाया जा रहा है।

छात्रहित में अध्यापन कार्य को ऑनलाईन कराने की व्यवस्था—

ऑनलाईन चर्चा के दौरान माननीय कुलपति प्रो. कपिल देव मिश्र ने विभागाध्यक्षों को बताया कि लॉकडाउन समाप्ति के पश्चात सीबीसीएस के तहत सभी शिक्षण विभागों में परीक्षाओं के आयोजन होने है। ऐसे में शिक्षण विभाग छात्रहित में घरों में रहकर ही अधूरी पड़ी शैक्षणिक गतिविधियों को पूर्ण कराएं। इसके लिए साशल मीडिया से व ऑनलाईन तकनीक का उपयोग कर विद्यार्थियों से निरंतर सम्पर्क एवं उनके विषयांतर्गत समस्याओं को दूर करने के प्रयास शामिल हैं।

विद्यार्थियों को मोटिवेट करने का कार्य भी आवश्यक—

कुलपति प्रो. मिश्र ने अपने ऑनलाईन संदेश में शिक्षकों को विद्यार्थियों को मोटिवेट करने की बात करते हुए बताया कि प्रत्येक व्यक्ति का जीवन अद्वितीय है। जीवन में सफलता एवं उनके लक्ष्यों की प्राप्ति के लिए सकारात्मक उर्जा एवं प्रेरणा अत्यंत आवश्यक है। चाहे विपरीत परिस्थितियों का सामना करना हो अथवा किसी की मदद करना हो, मोटिवेशन सकारात्मक जीवन उर्जा से भर देते हैं। प्रेरणात्मक जीवन न केवल स्वास्थ्य को बेहतर बनाता है बल्कि सामाजिक रिश्तों में भी मधुरता लाता है।

कोरोना वायरस संक्रमण से बचाव हेतु छात्र-छात्राओं में जागरूकता हेतु प्रतियोगिता का आयोजन – कौशल विकास संस्थान, रा.दु.वि.वि. द्वारा कार्टून, पेंटिंग, निबंध लेखन, कविता एवं स्लोगन स्पर्धाओं का आयोजन

कोरोना वायरस संक्रमण से बचाव हेतु छात्र-छात्राओं में जागरूकता लाये जाने के उद्देश्य से रानी दुर्गावती विश्वविद्यालय के सभी शिक्षण विभाग एवं महाविद्यालयों में अध्ययनरत स्नातक एवं स्नातकोत्तर के छात्र-छात्राओं हेतु कला कौशल विकास प्रतियोगिता एवं लेखन प्रतियोगिता का आयोजन किया जा रहा है। रादुविवि व्यावसायिक अध्ययन एवं कौशल विकास संस्थान के निदेशक प्रो. सुरेन्द्र सिंह ने बताया कि लॉकडाउन के दौरान विवि की ओर से आयोजित इस ऑनलाईन कार्टून, पेंटिंग, निबंध लेखन, कविता एवं स्लोगन स्पर्धाओं के माध्यम से विश्वविद्यालय के विद्यार्थी अपनी कला और कौशल का विकास बेहतर ढंग से कर सकते हैं। इन स्पर्धाओं की अंतिम तारीख 30 अप्रैल 2020 रखी गई है।

विवि व्यावसायिक अध्ययन एवं कौशल विकास संस्थान के अतिथि व्याख्याता डॉ. अजय मिश्रा ने बताया कि ऑनलाईन एवं पोस्ट द्वारा कला कौशल विकास प्रतियोगिता एवं लेखन प्रतियोगिता विश्वविद्यालय के सभी शिक्षण विभाग एवं महाविद्यालयों में अध्ययनरत स्नातक एवं स्नातकोत्तर के छात्र-छात्राओं हेतु आयोजन किया जा रहा है, जिसमें छात्र-छात्राओं को उनके उत्कृष्ट प्रदर्शन के आधार पर नगद पुरस्कार, स्मृति चिन्ह एवं सर्टिफिकेट भी प्रदान किये जायेंगे। यह प्रतियोगिता स्नातक एवं स्नातकोत्तर दो वर्गों में आयोजित की जा रही है। अधिक जानकारी के लिए विद्यार्थी रादुविवि की वेबसाइट के अलावा रादुविवि कौशल विकास संस्थान के शिक्षकों से भी सम्पर्क कर सकते हैं।